

४. हितोपदेशः

— रचयिता - वाणभट्टः

२९. तात चन्द्रापीड, विदितवेदितव्यस्याधीतसर्वज्ञाख्यस्य ते
नाल्पमपि उपदेष्टव्यमस्ति । केवलं च निसर्गत एव अभानुभेद
मरद्वालोकोत्सेवमप्रदीपप्रभापनेयमतिगहनं तमो यौवनप्रभवमित्यतो
विस्तरेणाभिधीयसे । गर्मेश्वरत्वमभिनवयौ वनत्वमप्रतिमस्तु
पत्वमानुपशक्तिवच्चति ॥१९॥ महतीयं खल्वनर्थपरम्परा ।

सर्वाविनयानामैकैकमप्येषामायतनं, किमुत समवायः?] यौवनारम्भे च
प्रायः शास्वजलप्रक्षालननिर्मलापि कालुम्बुध्याति बुद्धिः ।
अनुज्ञितध्वलतापि सरागैवं भवति यूनां दुष्टिः । अपहरति च वात्येव
शुष्कपत्रं समुद्भूतर्जोभान्तिरतिदूरमात्येच्छ्या यौवनसमये पुम्
प्रकृतिः । इन्द्रियहरिणहरिणो च सततमतिदुरन्तेयमुप
भोगमृगतृष्णिका । नवयौवनकपायितात्मनश्च सलिलानीव तान्येव
विषयस्वरूपाण्यास्वाद्यमानानि मधुरतराण्यापतन्ति मनसः ।
नाशयति च दिङ्गोह इव उन्मार्गप्रवर्तकः पुरुषमत्यासङ्गो विषयेषु ।
गुरुवचनममलमपि सलिलमिव महदुपजनयति श्रवणस्थितं
शूलमभव्यस्य । भवाद्वा एव भवन्ति भाजनान्युपदेशानाम् ।
अपगतमले हि मनसि स्फटिकमणाविव रजनिकरणभस्तयो विशान्ति
मुखमुपदेशगुणाः । अयमेव चानास्वादितविषयरसस्य ते काल

उपदेशस्य । गुरुपदेशाद्यन नाम पुरुषाणामविलमलप्रक्षालनक्षममजलं
स्नानं, अनुपजातपलितादिवैरुप्यमजरं वृद्धत्वं, अनारोपित मेदोदोषं
गुरुकरणं, असुवर्णविरचनमग्राम्यं कर्णभरणं,
अतीतज्योतिरालोकोनुद्वेगकरः प्रजागरः, विशेषेण तु राजाम् ।
[विरला हि तेषामुपदेशारः ।] अहंकारदाहज्वरमूर्च्छान्यकारिता विहला
हि राजप्रकृतिः । अलीकाभिमानोन्मादकारीणि धनानि ।
राज्यविषयविकारतन्द्राप्रदा राजलक्ष्मीः ।

३०. आलोकयतु तावत्कल्याणाभिनिवेशी लक्ष्मीमेव प्रथमम् ।
न ह्येवंविधमपरमपरिचितामिह जगति किंचिदस्ति, यथेयमनार्या ।
लव्यापि खलु दुःखेन परिपाल्यते । दुष्टगुणपाशसन्धान
निष्ठन्दीकृतापि नश्यति । न परिचयं रक्षति । नाऽभिजनमीक्षते । न
वैदर्घ्यं गणयति । न त्यागमाद्रियते, न विशेषज्ञतां विचारयति,
कमलिनी सञ्चरणव्यतिकरलग्ननलिननालकण्टकेव न
कफनिर्भरमावश्याति पदम् । यथा यथा चेयं चपला दीप्यते तथा तथा
दीपशिरसेवे कज्जलमलिनमेव कर्म केवलमुद्भवति । न हि तं पद्यामि यो
द्व्यपरिचितयाऽनया न निर्भमुपगृहो यो वा न विप्रलब्धः ।
नियतमियमालेख्यगतापि चलति, पुस्तमव्यपीन्द्रजाल
माचरत्वुक्तीर्णापि विप्रलभते, श्रुताप्यतिसंयते, चिन्तितापि वश्यति ।

३१. एवं विधयापि चानया दुराचारया कथमपि देववशेन परिगृहीता विक्लबा भवन्ति राजानः । सर्वाविनयाधिष्ठानतां च गच्छन्ति । तेषां दक्षिण्यं प्रक्षाल्यते हृदयं मलिनीभवति, सत्यवादिताऽपहियते, गुणाश्चोत्सार्यन्ते । केन्चिछूगवशशिथिः लक्ष्मीनिगल्पुटचपलाभिः सद्यः खद्योतो न्येषमुद्भूर्तमनोहराभिर्मन्-स्विजनगर्हिताभिः सम्पद्धिः प्रलोभ्यमाना रागावेशेन बाध्यमाना विह्वलतामुपयन्ति । आसन्नमृत्यव इव बन्धुजनमपि नाभिजानन्ति । अदूरदर्शिनः पापेनेवाध्मात्मूर्तयो भवन्ति । तदवस्थाश्च व्यसनशतशरव्यतामुपगतम वल्मीकितृणाग्रावस्थिता जलविन्धव इव पतितमप्यात्मानं नावगच्छन्ति ।

३२. अपरे तु स्वार्थनिष्पादनपैः निर्धनपिशितग्रासगृष्टैः आस्थाननलिनीबैकैः द्यूतं विनोद इति, पानं विलास इति, प्रमत्तता शौर्यमिति, गुरुवचनावधीरणमपरप्रणेयत्वमिति, स्वच्छन्दता प्रभत्वमिति तरलतोत्साहमिति, दोषानपि गुणपक्षमध्यारोपयन्द्धिः अन्तः स्वयमपि विहसन्द्धिः प्रतारणकुशलैः धूर्तैः अमानुपोचिताभिस्तुतिभिः प्रतार्यमाणाः प्रारब्धदिव्योचितचेष्टानुभावाः सर्वजनस्यापहास्यता मुपयान्ति । दर्शनप्रदानमप्यनुग्रहं गणयन्ति । दृष्टिपातमप्युकारपक्षे स्थापयन्ति । स्पर्शमपि पावनमाकलयन्ति । मिथ्यामाहात्म्यगर्वनिर्भराश्च प्रणमन्ति देवताभ्यो

नाभिवादयन्त्यभिवादनार्हा चाऽभ्युपतिष्ठन्ति गुरुन् जरावैक्लब्यप्रलपितमिति पश्यन्ति वृद्धजनोपदेशां, आत्मप्रज्ञापरिभव इत्यसूयन्ति सचिचोपदेशाप, कुञ्चन्ति हितवादिने, सर्वथा तमभिनन्दन्ति, तं पाश्वं कुर्वन्ति, तं वहुमन्यन्ते, तमाप्तामापादयन्ति योऽहर्निशमनवरतमुपरचिताङ्गलिरथियैवतमिव विगतान्यकर्तव्यः स्तौति, यो वा माहात्म्यमुद्भावयति ।

३३. तदेवंप्राये राज्यतंत्रे अस्मिन्महामोहकारिणि च यौवने कुमार ! तथा प्रयतेथा यथा नोपहास्यसे जनैः, नोपालभ्यसे सुहृद्धिः न प्रतार्यसे विषयैः न विकृष्यसे रागेण, नापाद्वियसे सुखेन । कामं भवान् प्रकृत्यैव धीरः । पित्रा च महता यद्देन प्रसभारोपितसंस्कारः । तरलहृदयमप्रतिबुद्धं च मदयन्ति धनानि । तथापि भवद्गुणसंतोषो मामेवं मुखरीकृतवान् । इदमेव पुनः पुनरभिर्धीयसे विद्वांसमपि धीरमप्यभिजातमपि पुरुषमियं दुर्विनीता खलीकरोति लक्ष्मीरिति । सर्वथा कल्याणैः पित्रा क्रियमाण मनुभवतु भवान्वयौवनराज्याभिषेकमङ्गलम् । कुलक्रमागतामुद्भव पूर्वपुरुषैरूढां धुरम् । अवनमय द्विषां शिरांसि । उन्नमय बन्धुवर्गम् । अभिषेकानन्तरं च प्रारब्धदिग्निजयः परिभ्रमन्विजितामपि तव पित्रा सप्तद्वीपभूषणां पुनर्विजयस्व वसुन्धराम् । आरुढप्रतापोहि राजा त्रैलोक्यदर्शीवि सिद्धादेशो भवति इत्येतावदभिधाय उपशशाम ।

(कादम्बरीतः)

कठिनशब्दार्थः ।
(परिच्छेदकमेण)

२९ वेदितव्यं = ज्ञातव्यं, निसर्गतः एव = सहजतयैव, तमः = अज्ञानं अन्धकारः च, अभानुभेद्यं = सूर्येण न भिद्यते, अरद्धालोकोत्सेद्यं = रत्नकांतिभिः न निवार्यते, अप्रदीपप्रभापनेयम् = बृहदीपतेजसा नापनीयते, अति गहनम् = अत्यन्तगूढं, अभिधीयसे = उच्यसे, गर्भेश्वरत्वं = सहजैश्वर्यं, अभिनवयौवनत्वम् = नूतनयौवनम्, अप्रतिम रूपत्वम् = असदृशं सौन्दर्यम्, अमानुषशक्तित्वम् = लोकातीतवलम्, सर्वाविनयानां = सरलदुष्प्रवृत्तीनां, आयतनम् = मूलम्, समवायः = तेषां समूहः, किमुत = किं वक्तव्यम् ? कालुष्यम् = मालिन्यम्, अनुज्ञितध्वलतापि = शुग्रापि, सरागा एव = अरुणा रागसहिता च, वात्या = वायुसमूहः आपतन्ति = घोतन्ते, अत्यासङ्गः = अत्यासक्तिः, उन्मार्गप्रवर्तकः = दुर्मार्गचोदकः अमार्गसञ्चारकः, रजनिकरगभस्तयः = चन्द्रकिरणाः, सुखम् = सुलभतया, गुरुकरणं = गौरवं, असुवर्णविरचनं = सुवर्णनिर्मितं, अग्राम्य - नागरिकं, अतीतज्योतिः = ज्योतीरहितः, आलोकः = कान्तिः, अनुद्वेगकरः, = अपीडाकरः, प्रजागरः = निर्निद्रिता, विरला = दुर्लभाः, विहला - विवशा, अलीकाभिमानेन = वृथागर्वेण,

३०. अनार्या = दुष्टा, परिच्यम् = संवन्धम्, अभिजनं = सत्कुलम्, वैदग्ध्यं = पाण्डित्यं, निर्भरं - दृढं, कञ्जलमलिनं = मषीमलिनं, उद्भ्रमति = प्रकाशयति, अपरिचितया = परिचयरहितया, न उपगृहः = न आलिङ्गतः, न विप्रलब्धः = न वच्चितः, आलेख्यगता = चित्रगता, पुस्तमवी अपि = पुरस्कररूपिणी अपि, उत्कीर्णा = शिलादिषु खचिता, विप्रलभते = वंचयति, अतिसंधते = वंचयति ।

३१. विक्ष्वाः = मूढाः, सर्वेषां अविनयानां = दुष्कर्मणां अधिष्ठानतां आश्रयतां, शकुनिनां = पक्षिणां, गलपुटाः = कण्ठाः, सद्यः = सपदि, उन्मेषेण = प्रादुभविण, मुहूर्त = मनोहराभिः स्मणीयाभिः, मनस्विजनगर्हिताभिः, प्रलोभ्यमानाः = आकृष्टाः, विह्वलतां आधाता उज्ज्वूना, शरव्यतां = लक्ष्यतां, न अवगच्छन्ति = न जानन्ति ।

३२. स्वार्थनिष्पादनपैरः = स्वप्रयोजनसाधकैः, अवधीरणं = तिरस्कारः, अपरप्रणेयत्वं = अपराधीनता, तरलता = चांचल्यं, गुणपक्षं = गुणकक्ष्यां, दिव्योचितः = देवार्हः, चेष्यानुभावः = प्रवर्तनातिशयः, मिथ्यामाहात्म्यगर्वेण = असत्यप्रभावजनिताहङ्करेण, निर्भराः = पूर्णाः, जरावैक्षव्यप्रलपितं = जरासंजातबुद्धिहीनतया कृतः प्रलापः अहर्निशम् = अहनि च

निशायां च, उपरचिताञ्जलिः = कृतनमस्कारः, विगतान्यकर्तव्यः =
त्यक्तान्यकार्यः, उन्नावयति = प्रकटयति ।

३३. एवंप्राये = एतादृशो, न असभ्यसे = न निन्द्यसे, प्रतार्थसे =
वन्ध्यसे, विकृप्यसे = आकृप्यसे, कामं = प्रायः, अप्रतिवुद्धं =
मूढं, मुखरीकृतवान् = वादितवान्, खलीकरोति = दूषयति,
अवनमय = नतानि कुरु, उन्नमय = उच्चतां प्रापय, सिद्धादेशः =
सफलशासनः ।

५. भूपणकवेः शिवराजदर्शनम्

- रचयिता - श्री अम्बिकादत्तव्यासः

३४. अथैकदा रजन्यां सिंहदुर्गाविदूर एव सुकोमलशारदायां
कलितप्रसादायां भुवि निष्कृपकृपाणपाणिः कश्चु
काच्छादितकठिनकवचः कलितसैनिकभट्टवेषः श्रीशिववीरो गुप्त
वेषेण परितः पर्यटन् दुग्धधारयेव क्षालितैः ज्योत्स्नया प्रकाशितैः
पथिभिरासनात्, शिवमन्दिरादाजगाम । तत्र च द्वारि
रेणुरुपितरोमकुहरं शपोत्कलितमृत्सास्नातं, त्वरितगतिश्वास
सहचरितहिणत्कारसूचितक्षमं उत्थायोत्थाय पृष्ठमुत्कम्प्य ग्रीवामुद्धूय
पौनः पुन्येन पतित्वा भुवि विलुठन्तं कञ्चनाश्वमद्राक्षीत् । कस्यायं
कुतोऽयमिति मनसि विचिन्वन्दनं समीपमागत्य चुचुल्कारैरश्वं

सान्त्वयन्तं हरिततृणभरं च पुरतः प्रक्षिपन्तं कमपि
शूद्युवकमप्यवालोकयत् । तं च विवर्णवदनमाजानुधूलि
धूसरितचरणयुगलं मन्थरितशरीरं स्वेदक्षिणं चावलोक्य दूरतः
कश्चन समायातोऽस्ति तदभृत्य एवायमिति निश्चित्य शनैरप्राक्षीत्
“कस्यायमश्वः?” इति । स तु स्वकार्यसंलग्नोऽन्यमनस्कः एवं
“समायातः कोपि” इत्युदत्तरत् । पुनरपि कुत आयाता यूयं इति
पृच्छति शिववीरे च “किमिव निर्झ प्रश्नानुद्घङ्यसि ?
आलपितुमिच्छसि चेत् धटिकायुगलमतिवाक्यं समायास्यसि, यथा
पूरितजठरपिटकस्ताप्रकथूमपानैर्गलनालं कवोष्णयन् त्वया सह
वार्ताभिरध्वपरित्रममल्पयिष्यामि” इत्यवोचत् ।

तदाकर्ण्यान्तविहसन्निव शिववीरः “तथा करिष्यावः कथय तावत्
कुत आगता यूयं” मिति पुन रप्यपृच्छत् । स तु घोटके दत्तादिरेव
सकोपमवादीत् “कुत आगता यूयं, कुत आगता यूयमिति कुत कारैः
स्फोटितौ मे कर्णौ । वयं दिल्लीत आगता दिल्लीतो दिल्लीतः । कथय किं
गजं ददासि घोटकं वा ? तदाकर्ण्य शिववीरस्तत्प्रकृतिं परिज्ञाय शनैः
परिवृत्य मन्दिरस्य पश्चिमदेशे पर्यटितु मारेमे ।

३४. कोऽयं ? कुतोऽयं ? चरो वा ? सन्देशाहरो वा ?
कपटपथिको वा ? अस्मत्पक्षपाती वा ? शत्रुवदातिर्वा? कोऽय
मुभयपक्षोदासीनो वेति सद्य एव विज्ञेयं इति विचारयन्